

वेगवर्धित सिंचन लाभ योजनेअंतर्गत  
केंद्र शासनाकडून प्राप्त केंद्रीय  
अर्थसहाय्याचा व शासनाकडील  
निधीचा विनियोग करण्याबाबत व त्या  
अंतर्गत झालेल्या खर्चाच्या देयकांस  
शासनाची मंजूरी घेण्याबाबत.

**महाराष्ट्र शासन  
जलसंपदा विभाग**

शासन परिपत्रक, क्रमांक: पीएलएन २००७/(११५/२००७)/नि.व सं.-१

मंत्रालय, मुंबई-४०० ०३२,

दिनांक :- २५ जानेवारी, २००८.

पहा:- १) शासन निर्णय, क्र पीएलएन-२००३/(२/२००३) निवसं-१

दिनांक १ फेब्रुवारी, २००३

२) शासन परिपत्रक, क्र. पीएलएन२००७/(११५/२००७)/नि.व सं.-१

दिनांक १२ एप्रिल, २००७.

**परिपत्रक :**

राज्यातील मोठे, मध्यम व लघु पाटबंधारे प्रकल्पांसाठी केंद्र शासनाच्या वेगवर्धित सिंचन लाभ योजनेअंतर्गत प्राप्त होणारा निधी त्याच प्रकल्प घटकांवर नियोजित कालावधीत खर्च करणे ही बाब कसोशीने पाळण्यासाठी, संदर्भित क्रमांक १ येथील दिनांक १ फेब्रुवारी, २००३ च्या शासन निर्णयान्वये निधीची हाताळणी व देयके पारित करण्यासाठीची विशिष्ट कार्यपद्धती विहीत करण्यात आली आहे.

२. असे असतांनाही क्षेत्रिय अधिकारी शासनाच्या सूचनेनुसार कार्यवाही करीत नसल्याचे शासनाच्या निदर्शनास आल्याने, संदर्भित क्रमांक २ येथील दिनांक १२ एप्रिल, २००७ च्या शासन परिपत्रकान्वये सविस्तर सूचना देण्यात आल्या आहेत.

३. वरील प्रमाणे विशिष्ट कार्यपद्धती विहीत केल्यानंतर व सविस्तर सूचना दिल्यानंतर क्षेत्रिय अधिकाऱ्यांकडून वेळोवेळी शासनाकडे मंजूरीसाठी सादर करण्यात आलेल्या देयकांची छाननी केली असता, वेगवर्धित सिंचन लाभ योजनेच्या व्याप्ती बाहेरील देयके सादर करणे,

देयकांची महामंडळस्तरावर छाननी न करता शासनास सादर करणे, दिनांक १२ एप्रिल, २००७ च्या शासन परिपत्रकान्वये दिलेल्या सूचनांचे पालन न करणे इत्यादी त्रुटी त्यामध्ये आढळून आल्या आहेत. यास्तव वेगवर्धित सिंचन लाभ योजनेअंतर्गतच्या देयकांच्या संदर्भात शासन पुढील प्रमाणे सूचना पन्हा देत आहे. :-

- १) वेगवर्धित सिंचन लाभ योजनेअंतर्गत सामंजस्य करारामध्ये (MOU मध्ये) दर्शविल्याप्रमाणे ज्या घटक भागासाठी निधी मंजूर झाला आहे त्याच घटक भागावर तो खर्च करून त्या भागासाठीच्या आर्थिक व भौतिक कार्यक्रमांनुसारच देयके सादर करण्यात यावीत.
- २) प्रत्येक घटक भागावरील खर्च वेगवर्धित सिंचन लाभ योजनेअंतर्गत त्या त्या घटक भागाच्या एकूण तरतुदीपेक्षा जास्त होता कामा नये. जर एकाद्या घटक भागावर वेगवर्धित सिंचन लाभ योजनेअंतर्गत तरतुदीपेक्षा जास्त खर्च होत असेल तर तो खर्च महामंडळाने स्वतःच्या अंशदानातून भागवावा.
- ३) वेगवर्धित सिंचन लाभ योजनेअंतर्गत समाविष्ट होण्यापूर्वी प्रकल्पावर केलेल्या खर्चाची देयके कार्योत्तर मंजूरीसाठी शासनास सादर करू नयेत.
- ४) वेगवर्धित सिंचन लाभ योजनेअंतर्गत समाविष्ट असलेल्या बाबींची देयके शासनाच्या मान्यतेशिवाय अदा करण्यात येवू नयेत.
- ५) देयके शासनास सादर करतांना या शासन परिपत्रका सोबत जोडण्यात आलेल्या (प्रपत्र १ व २ मधील) आर्थिक व भौतिक प्रगती अहवालातील माहिती व सोबतच्या नमुन्यातील प्रमाणपत्र (प्रपत्र ३ मधील) देयकांसोबत जोडण्यात यावे.
- ६) आर्थिक व भौतिक प्रगती अहवालातील माहिती ज्यावर्षाच्या तरतुदीतून देयके पारित करावयाची आहे त्यावर्षाच्या प्रस्तावातील कार्यक्रमातील उद्दीष्टांच्या अनुषंगाने असावी. (वर्ष बदलल्याने परस्पर कार्यक्रमातील उद्दीष्टांमध्ये बदल करण्यात येवू नये.)
- ७) प्रस्तावातील कार्यक्रमांनुसार खर्च वा भौतिक प्रगती कमी जास्त होत असेल तर त्याबाबत कारणमिमांसा स्पष्टपणे नमूद करण्यात यावी.

८) आगावू मागणी (Advance Bill) करणारे देयक सादर करण्यात येवू नये. ( उदा.

Work done but not measured, Machinery and Material Advance इ.)

९) वेगवर्धित सिंचन लाभ योजनेअंतर्गतची देयके शासनास सादर करण्यापूर्वी, ती देयके वेगवर्धित सिंचन लाभ योजनेच्या व्याप्तीतील आहेत किंवा नाहीत तसेच देयके कोणत्या कालावधीतील आहेत याबाबत महामंडळस्तरावर योग्य प्रकारे छाननी करण्यात यावी व नंतरच देयके शासनाकडे सादर करण्यात यावीत.

४. वेगवर्धित सिंचन लाभ योजनेअंतर्गतची देयके शासनास सादर करताना वरील सूचनांचे पालन करण्यात यावे. या सूचनांचे क्षेत्रिय अधिका-यांकडून पालन न झाल्यास नियंत्रक अधिकारी म्हणून संबंधित अधीक्षक अभियंता यांना व्यक्तीशः जबाबदार धरण्यात येईल याची नोंद घ्यावी.

५. सदर शासन परिपत्रक महाराष्ट्र शासनाच्या वेबसाईटवर उपलब्ध असून त्याचा सांकेतांक २००८०१२५१६५९०१००१ असा आहे.

महाराष्ट्राचे राज्यपाल यांच्या आदेशानुसार व नांवाने

( ता. नम. मुंबई )  
शासनाचे उप सचिव

प्रत :-

स्वीय सहायक, सचिव (जलसंपदा), जलसंपदा विभाग, मंत्रालय. मुंबई  
स्वीय सहायक, सचिव (लाक्षेवि), जलसंपदा विभाग, मंत्रालय. मुंबई  
कार्यकारी संचालक, कोकण पाटबंधारे विकास महामंडळ, ठाणे  
कार्यकारी संचालक, महाराष्ट्र कृष्णा खोरे विकास महामंडळ, पुणे  
कार्यकारी संचालक, तापी पाटबंधारे विकास महामंडळ, जळगांव  
कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद  
कार्यकारी संचालक, विदर्भ पाटबंधारे विकास महामंडळ, नागपूर  
मुख्य अभियंता (जलसंपदा) व सह सचिव, जलसंपदा विभाग, मंत्रालय. मुंबई  
सर्व क्षेत्रिय मुख्य अभियंता जलसंपदा विभाग,  
सर्व क्षेत्रिय अधीक्षक अभियंता जलसंपदा विभाग,  
नि. व सं. - १ कार्यासन संग्रहार्थ